



নিটী আয়োগে অনুষ্ঠিত কৰা “পৰিৱৰ্তনৰ চেম্পিয়ন” শীৰ্ষক অনুষ্ঠানত দেশৰ যুৱ মুখ্য কাৰ্যবাহী বিষয়াসকলক উদ্দেশ্যি প্ৰধানমন্ত্ৰীৰ ভাষণ

Posted On: 22 AUG 2017 5:13PM by PIB Guwahati

নতুন দিল্লীৰ প্ৰবাসী ভাৰতীয় কেন্দ্ৰত নিটী আয়োগে অনুষ্ঠিত কৰা “পৰিৱৰ্তনৰ চেম্পিয়ন-জি২বি সহযোগিতাৰ জৰিয়তে পৰিৱৰ্তনশীল ভাৰত” শীৰ্ষক অনুষ্ঠানত দেশৰ যুৱ মুখ্য কাৰ্যবাহী বিষয়াসকলক সৈতে মত বিনিময় কৰে প্ৰধানমন্ত্ৰী শ্ৰী নৰেন্দ্ৰ মোদীয়ে। যোৱা সপ্তাহত প্ৰধানমন্ত্ৰীয়ে যুৱ উদ্যোগীসকলক সৈতে কৰা আলোচনাৰ পাছত এয়া হৈছে এনে ধৰণৰ দ্বিতীয়টো মত বিনিময় অনুষ্ঠান।

মুখ্য কাৰ্যবাহী বিষয়াসকলক ছটা দলে আজি ‘মেক ইন ইণ্ডিয়া’, ‘কৃষকৰ উপাৰ্জন দুগুণ কৰা’, ‘বিশ্ব মানৱ আন্তঃগাঁথনি’, ‘ভৱিষ্যত নগৰ’, ‘অৰ্থনীতি খণ্ডৰ সংস্কাৰ’ আৰু ‘অহা ২০২২ চনৰ ভিতৰত এক নতুন ভাৰত গঢ় দিয়া’ৰ দৰে বিষয়সমূহৰ সন্দৰ্ভত তেওঁলোকে উপস্থাপন কৰে।

প্ৰধানমন্ত্ৰীয়ে মুখ্য কাৰ্যবাহী বিষয়াসকলক উপস্থাপনৰ ভিতৰত যি নতুন নতুন চিন্তা-ভাবনা আৰু উদ্ভাৱন প্ৰৱণতা পৰিলক্ষিত কৰিলে, তাৰ ভূয়সী প্ৰশংসা কৰে। দেশৰ কল্যাণৰ অৰ্থে যিদৰে তেওঁলোকে মূল্যবান মতামত আৰু চিন্তা-ভাবনাৰ বাবে সময় দিছে, তাৰ বাবে প্ৰধানমন্ত্ৰী যুৱ মুখ্য কাৰ্যবাহী বিষয়াসকলক ধন্যবাদ জ্ঞাপন কৰে।

প্ৰধানমন্ত্ৰীয়ে কয় যে কেন্দ্ৰীয় চৰকাৰৰ বিভিন্ন সিদ্ধান্ত গ্ৰহণৰ সৈতে যিসকল বৰ্তমান জড়িত হৈ আছে, তেওঁলোকে খুব মনোযোগেৰে উপস্থাপনবোৰ লক্ষ্য কৰিছে। নীতি প্ৰণয়নৰ ক্ষেত্ৰত এই উপস্থাপনসমূহ নিশ্চিতভাৱে উপকৃত কৰিব বুলি প্ৰধানমন্ত্ৰীয়ে আশা কৰে।

প্ৰধানমন্ত্ৰীয়ে কয় যে চৰকাৰী প্ৰশাসন আৰু পৰিচালনৰ ক্ষেত্ৰত সাধাৰণ লোকসকলৰ অংশগ্ৰহণ অতি জৰুৰী। সেই কাৰণে মুখ্য কাৰ্যবাহী বিষয়াসকলে চৰকাৰৰ সৈতে যেনেকৈ সহযোগিতামূলক প্ৰচেষ্টা অব্যাহত ৰাখিছে, সেয়া দেশৰ নাগৰিকসকলৰ লগতে সমগ্ৰ জাতিৰে কল্যাণ সাধন কৰিব।

স্বাধীনতা সংগ্ৰামৰ কথা স্মৰণ কৰি প্ৰধানমন্ত্ৰীয়ে কয় যে নিজৰ অন্যান্য কাম থকা সত্ত্বেও মহাত্মা গান্ধীয়ে সকলো ভাৰতীয়ক স্বাধীনতা সংগ্ৰামৰ যোদ্ধা কৰি তুলিছিল। সেইদৰেই স্বাধীনতা সংগ্ৰামক জনসাধাৰণৰ এক আন্দোলন ৰূপে গঢ়ি তোলাৰ কামতো তেওঁ বিশেষভাবে সহায় কৰিছিল।

প্ৰধানমন্ত্ৰীয়ে কয় যে উন্নয়ন প্ৰচেষ্টাকো জনসাধাৰণৰ এক আন্দোলন ৰূপে গঢ়ি তোলা প্ৰয়োজন। তেওঁ কয় যে সকলোৰে মাজত এনে এক শক্তি আৰু আগ্ৰহ জগাই তোলা দৰকাৰ, যাতে অহা ২০২২ চনৰ ভিতৰত নতুন ভাৰত গঠনৰ লক্ষ্যৰে আমি কিবা নহয় কিবা ধৰণৰ নিজা অৱদান আগবঢ়াব পাৰোঁ। যুৱ মুখ্য কাৰ্যবাহী বিষয়াসকলক উদ্দেশ্য কৰি তেওঁ কয় যে আপোনালোকক লৈয়েই মোৰ কৰ্মী গোট গঢ় লৈ উঠিছে আৰু আমি সকলোৰে মিলি ভাৰতক বহু দূৰ আগুৱাই নিব পাৰিম।

কৃষি ক্ষেত্ৰত মূল্য সংযোজনৰ উদাহৰণ দি প্ৰধানমন্ত্ৰীয়ে কয় যে কৃষকসকলৰ উপাৰ্জন দুগুণ কৰি তোলাৰ দৰে নিৰ্দিষ্ট লক্ষ্য পূৰণত বিভিন্ন পক্ষক লগত লৈ আমাৰ প্ৰচেষ্টা অব্যাহত ৰাখিব লাগিব। খাদ্য প্ৰস্তুতকৰণৰ ওপৰত বিশেষ গুৰুত্ব আৰোপ কৰি তেওঁ কয় যে আন্তঃগাঁথনিৰ অভাৱে কৃষি খণ্ডত ব্যাপক ক্ষতিসাধন কৰিছে।

প্ৰধানমন্ত্ৰীয়ে কয় যে কেন্দ্ৰীয় চৰকাৰৰ একাধিক গুৰুত্বপূৰ্ণ সিদ্ধান্তই দেশৰ বিভিন্ন ক্ষেত্ৰত মৌলিক পৰিৱৰ্তনৰ সূচনা কৰিছে। ইউৰিয়াৰ যোগান আৰু উৎপাদন সুলভ কৰি তুলিবলৈ যিবোৰ ব্যৱস্থা গ্ৰহণ কৰা হৈছে, সেই বিষয়েও দোঁহাৰে প্ৰধানমন্ত্ৰীয়ে। অতিৰিক্ত উৎপাদনৰ বাবে বিশেষ মজুৰি, সাৰ উৎপাদনত গেছৰ মূল্য স্থিৰ কৰাকে ধৰি বিভিন্ন পদক্ষেপ গ্ৰহণৰ কথাও প্ৰসংগভাৱে উল্লেখ কৰে প্ৰধানমন্ত্ৰীয়ে। ইফালে, দেশত বৰ্তমান যি অতিৰিক্ত ২০ লাখ টন ইউৰিয়া উৎপাদন হৈছে, তাৰ কথাও ভাষণত উল্লেখ কৰে প্ৰধানমন্ত্ৰীয়ে। তেওঁ কয় যে সাৰৰ উৎপাদন নিম্ন কোটিংযুক্ত কৰাৰ ফলত অনা-কৃষি খণ্ডত ইউৰিয়াৰ ব্যৱহাৰৰ প্ৰৱণতা বন্ধ কৰা সম্ভৱ হৈছে।

প্ৰধানমন্ত্ৰীয়ে কয় যে কেন্দ্ৰীয় চৰকাৰে দেশক নগদহীন লেনদেনৰ দিশলৈ অনাৰ বাবে আগ্ৰহী। এই ব্যৱস্থাৰ প্ৰসাৰৰ অৰ্থে চৰকাৰক সহযোগ কৰাৰ বাবে প্ৰধানমন্ত্ৰীয়ে যুৱ মুখ্য কাৰ্যবাহী বিষয়াসকলক আহ্বান জনায়।

একেদৰে, প্ৰধানমন্ত্ৰীয়ে কয় যে উৎসৱৰ বতৰত উপহাৰ হিচাপে খাদ্য সামগ্ৰী ব্যৱহাৰ কৰিলে দৰিদ্ৰ লোকসকল বিশেষভাবে উপকৃত হ’ব। তেওঁ জীৱনৰ প্ৰতিটো স্তৰত দৰিদ্ৰ লোকসকলক লগত লৈ আগবঢ়াৰ পৰিৱেশ সৃষ্টিত বিশেষ গুৰুত্ব দিয়ে।

চৰকাৰী বজাৰ ব্যৱস্থাৰ উদাহৰণ দি প্ৰধানমন্ত্ৰীয়ে কয় যে ক্ষুদ্ৰ ব্যৱসায়ীসকলে চৰকাৰী বজাৰত সামগ্ৰীৰ যোগান দি বিভিন্ন ধৰণে উপকৃত হৈছে। এই বিপণন ব্যৱস্থাত এতিয়ালৈকে প্ৰায় ১ হাজাৰ কোটি টকা লেনদেন হোৱা বুলি উল্লেখ কৰে প্ৰধানমন্ত্ৰীয়ে। চৰকাৰী বিপণন ব্যৱস্থাৰ মঞ্চ ব্যৱহাৰ কৰি ২৮ হাজাৰ সামগ্ৰী সৰবৰাহকাৰী লাভৱান হৈছে।

প্ৰধানমন্ত্ৰীয়ে কয় যে দেশৰ বাবে প্ৰত্যেক ভাৰতীয়ই গৌৰৱবোধ কৰা উচিত। আমাৰ পৰ্যটন কেন্দ্ৰসমূহৰ প্ৰচাৰত সকলোৰে গুৰুত্ব দিয়া প্ৰয়োজন।

‘পেলনীয়া সামগ্ৰীৰ পৰা সম্পদ’ উৎপাদনত যে একাংশ উদ্যোগী জড়িত হৈ আছে, সেই বিষয়েও উল্লেখ কৰি প্ৰধানমন্ত্ৰীয়ে এনে কাৰ্যসূচীয়ে স্বচ্ছ ভাৰত আৰু প্ৰদূষণমুক্ত পৰিবেশ গঢ়ি তোলাত ই ব্যাপক সহায় কৰিব বুলি কয়। প্ৰধানমন্ত্ৰীয়ে কয় যে দেশৰ সাধাৰণ লোকসকলৰ সমস্যা সমাধানৰ নতুন নতুন সামগ্ৰী উৎপাদন কৰাটোৱেই উদ্যোগী আৰু ব্যৱসায়ীসকলৰ প্ৰচেষ্টাৰ লক্ষ্য হোৱা উচিত।

অনুষ্ঠানত কেন্দ্ৰীয় চৰকাৰক একাংশ মন্ত্ৰীৰ লগতে জ্যেষ্ঠ বিষয়াবৰ্গও উপস্থিত থাকে।

AKT/HS /DB

(Release ID: 1503926) Visitor Counter : 1

